

वानाश्रुजानां शुभ्राणां तथा पञ्चतवासिनान् ।
वाजिनां बहुभिः संख्ये समन्तात् पथ्यवारयन् ॥”
महीनः, पुं, (महान् जातः । जन + डः ।) मङ्गल-
ग्रहः । यथा, समयप्रदीपे ।

“रवौ रसाब्धी सितगौ हयाब्धी
हयं महीजे विधुजे शराष्टौ ।
गुरौ शराष्टौ भृगुजे तृतीयं
शनौ रसाद्वन्तमिति चपायाम् ॥”

महीधः, पुं, (महीं धरतीति । धृ + कः ।)
पञ्चेतः । इत्यमरः । २ । ३ । ११ ॥ (यथा,
श्रीभागवते । २ । ७ । ३२ ।

“गोपैर्मखे प्रतिहते ज्ञजविप्रवाय
देवैर्भिवर्षति पशून् कृपया रिरचुः ।
धर्तोच्छ्लीत्सुमिव सप्तदिनानि सप्त-
वर्षो महीधमनपैककरे सलीलम् ॥”

महीं धरति उद्धरतीति । धृ + कः । महीर-
हर्ता । यथा, तत्रैव । ३ । १३ । २६ ।

“उत्सिन्मवालः खचरः कठोरः
सटा विधुन्वन् खररोमशत्वक् ।
खराहताभः सितदंष्ट्र ईक्ष-
ज्योतिर्भासे भगवान् महीधः ॥”

“महीधः पृथिव्या उद्धर्ता ॥” इति तट्टीकायां
खामी ॥

महीपालः, पुं, (महीं पालयतीति । पाल +
अण् ।) राजा । यथा, मार्कण्डेयपुराणे ।
८८ । ६१ ।

“स पपात महीष्टुं शस्त्रं घसमाहतः ।
नोरक्तश्च महीपालः । रक्तबीजो महासुरः ॥”
(राजविशेषः । यथा, कथासरित्सागरे ।
५६ । ७ ।

“चन्द्रस्वामिन् ! महीपालो नाम्ना कार्यः
सुतस्तथा ।

राजा भूत्वाचिरं यस्मात् पालयिष्यत्यर्थं
महीम् ॥”

महीपाचीरं, स्त्री, (मह्याः प्राचीरमिव । सर्वदिक्षु
स्थितत्वात्तथात्वम् ।) समुद्रः । इति त्रिकाण्ड-
शेषः ॥

महीष्टु, पुं, (महीं विभर्ति धरतीति । भृ +
क्तिप् । “इह खलु पति कति तुक् ।” ६ । १ । ७१ ।
इति तुगागमश्च ।) पञ्चेतः । यथा, कुमार-
सम्भवे । १ । २७ ।

“महीष्टुः पुत्रवतीरपि दृष्टि-
स्तस्मिन्पक्षे न जगाम तस्मिन् ।
अनन्तपुत्रस्य मधोर्हि चूते
हिरेफमालाः सविशेषसङ्गाः ॥”

(महीं विभर्ति पालयतीति । भृ + क्तिप् ।)
राजा । यथा, मार्कण्डेयपुराणे । ८१ । १३ ।

“ये ममागता निबन्धं प्रसाधनभोजनैः ।
अनुवृत्तिं भुवं तेभ्य कुर्वन्त्यन्यमहीष्टताम् ॥”

महीमयः, त्रि, (मह्या विकारोऽवयवो वेति ।
मही + मयट् ।) ऋत्तिकानिर्मितः । यथा,—
मार्कण्डेयपुराणे । ६३ । ७ ।

“तौ तस्मिन् पुलिने देवाः कृत्वा ऋत्तिं
महीमयीम् ।

अर्हणाश्चक्रतस्तस्याः पुण्यधूपादितपयैः ॥”

महीरुहः, पुं, (मह्यां रोहति जायत इति ।
रुह + कः ।) वृक्षः । इत्यमरः । २ । ४ । ५ ।

(यथा, विष्णुपुराणे । १ । १५ । १ ।

“तपश्चरन्तु पृथिवीं प्रचेतः सु महीरुहाः ।

अरक्ष्यमाणाभाववृक्षभूवाथ प्रजाचयः ॥”

श्राकट्यः । इति राजनिर्घण्टः ॥

महीलता, स्त्री, (मह्या लतेव ।) किञ्चुलुकः ।

इत्यमरः । १ । १० । २१ ॥ (विशेषोऽस्याः
किञ्चुलुकशब्दे ज्ञातव्यः ॥)

महीसुतः, पुं, (मह्याः सुतः ।) मङ्गलः । इत्य-
मरः । १ । ३ । २५ ॥ (यथा, दृष्टत्संहि-
तायाम् । १०४ । १४ ।

“रिपुगदकोपभयानि पञ्चमे
तनयकृताश्च युचो महीसुते ।
द्वितिरपि नास्य चिरं भवेत् स्थिरा
शिरसि कपेरिव मालती कृता ॥”

महीच्छः, पुं, (महती इच्छा यस्य । इच्छश्च
सामासिकः ।) महाशयः । इत्यमरः । ३ । १ । ३३ ॥

(यथा, दृष्टत्संहितायाम् । १६ । ३८ ।

“प्रत्यन्तधनिमहेच्छयवसायपराक्रमोपेताः ॥”

महेन्द्रः, पुं, (महंश्चासाविन्द्रश्च ऐश्वर्यवानि-
त्यर्थः ।) विष्णुः । इति महाभारते तस्य सहस्र-
नामस्तोत्रम् ॥ शक्रः । (यथा, भागवते । ६ । १३ । ६ ।

“ऋषयस्तदुपाकर्ण्य महेन्द्रमिदमब्रवीत् ॥”

जम्बुद्वीपस्य पञ्चेतविशेषः । इति मेदिनी । २,
२०० ॥ (स च सप्तकुलाचलानामन्यतमः ।
यथा, मार्कण्डेये । ५७ । १० ।

“महेन्द्रो मलयः सह्यः सुत्तिमावृक्षपञ्चेतः ।
विन्ध्यश्च पारिपात्रश्च सप्तैवात्र कुलाचलाः ॥”

महेन्द्रकदली, स्त्री, (महेन्द्रसम्भवा तद्वर्णा वा
कदली ।) कदलीभेदः । इति राजनिर्घण्टः ॥

महेन्द्रनगरी, स्त्री, (महेन्द्रस्य नगरी ।) अमरा-
वती । इति शब्दरत्नावली ॥

महेन्द्रवारुणी, स्त्री, (महेन्द्रवरुणयोरियं प्रिय-
त्वात् । अण् । डीष् ।) लताविशेषः । वडू
माकाल इति भाषा ॥ तत्पर्यायः । चित्रवल्ली २

महाफला ३ महेन्नी ४ चित्रफला ५ त्रिपुसी ६
त्रिपुसा ७ व्यामरचा ८ विशाला ९ दीर्घवल्ली १०

महतफला ११ महदावणी १२ दृष्टतफला १३
दृष्टदावणी १४ वीर्या १५ गजचर्मिता १६

चित्रदेवी १७ धनुःश्रेणी १८ श्यामकर्मि १९
मरुसम्भवा २० । अस्या गुणाः । इन्द्रवारुणी-

गुणभागिलम् । रसे वीर्यं विपाके च किञ्चिद्-
गुणाधिकत्वम् । इति राजनिर्घण्टः ॥

महेन्द्राणी, स्त्री, (महेन्द्रस्य भार्येति । महेन्द्र ।
“पुंयोगादाख्यायाम् ।” ४ । १ । ४८ । इति डीष् ।

“इन्द्रवरुणेति ।” ४ । १ । ४९ । इति आनुगा-
मः ।) इन्द्रभार्या । इति शब्दरत्नावली ॥

(यथा, महाभारते । ३ । ४१ । १३ ।

“ततो सुहृन्नाङ्गवानैरावतश्रीरोगतः ।
आजगाम महेन्द्राण्या शक्रः सुरगणैर्वृतः ॥”

महेरणा, स्त्री, (महत् ईरणं प्रेरणमस्याः ।
यद्वा, महं गजोत्सवमीरयतीति । ईर + ल्युः ।

टाप् ।) शङ्ककीट्यः । इत्यमरः । २ । ४ । ३४ ॥

महेरणा इत्यपि पाठः । इत्यमरटीकायां
भरतः ॥ (यथास्याः पर्यायः ।

“शङ्ककी गजमस्या च सुवच्चा सुरभीरसा ।
महेरणा कुन्दरकी वल्लकी च बहुसवा ॥”

इति भावप्रकाशस्य पूर्वखण्डे प्रथमे भागे ॥)

महेला, स्त्री, (मह्यते पूज्यत इति । मह् +
“सलिकल्पनिमहीति ।” उणा० । १ । ५५ । इति

इलच् ।) एषोदरादिवारिकारस्थकारः । यद्वा,
मह्यस्थोत्सवस्य इला भूमिः ।) नारी । इति

शब्दरत्नावली ॥ (यथा, नजीदये । २ । ५८ ।

“सप्तमुद्रमहेलाभिस्फुरित-
गुणाभिस्तत्सुरमहेलाभि

श्रीः प्रवरमहेलाभिस्तथैव
युवपंक्तिभिः परमहेलाभिः ॥”

महेलिका, स्त्री, (महेल + स्वार्थे कन् । टाप् ।
अकारस्थेत्वम् ।) नारी । इति शब्दरत्ना-
वली ॥

महेशः, पुं, (महान् ईशः ।) शिवः । इति
शब्दरत्नावली ॥ (यथा, शिवध्यानम् ।

“ध्यायेन्नित्यं महेशं रजतगिरिनिभं चारु-
चन्द्रावतंसम् ॥”)

महेश्वरः, पुं, (महेशो बध्यते वशीक्रियते येन
लक्ष्मीस्तनजन्मत्वात् ।) श्रीफलवृक्षः । इति

शब्दचन्द्रिका ॥

महेश्वरः, पुं, (महंश्चासावीश्वरश्च कर्तुमकर्तुं-
मन्यथाकर्तुं वा समर्थः । यद्वा, महत्या
महामायया ईश्वरः ।) शिवः । इत्यमरः ।

१ । १ । ३२ ॥ अस्य युत्पत्तिर्यथा,—
“विश्वस्थानाश्च सर्वेषां महतामीश्वरः स्वयम् ।

महेश्वरश्च तेनेभं प्रवदन्ति मनोविणः ॥”

इति ब्रह्मवैवर्ते प्रकृतिखण्डे ५३ अध्यायः ॥

अस्य विवाहस्मरणफलं यथा,—
“महेश्वरसमायुक्तमौडशं यः स्मरेत् हृदा ।

सततं तस्य कल्याणं वाञ्छितम् भविष्यति ॥”

इति कालिकापुराणे शिवविवाहे ४३ अध्यायः ॥

(परमेश्वरः । तदुक्तं न्यायशास्त्रे ।
वायोरनैकादश तेजसो गुणा

जलचितिप्राणभृता चतुर्दश ।
दिक्कालयोः पञ्च पञ्चैव चाम्बरे

महेश्वरोऽष्टौ मनसस्तथैव च ॥”

महान् ईश्वरः प्रजानां प्रभुः । ऐश्वर्यशाली
राजा । यथा, महाभारते । १ । २९८ । २६ ।

“ततः शक्रोऽतिसंकुड्बन्दिप्रज्ञानां महेश्वरः ।
पाण्डरं गजमास्थाय तावभौ समुपाद्रवत् ॥”

महेश्वरकरच्युता, स्त्री, (महेश्वरस्य करात् च्युता ।)
करतोया नदी । इति केचित् । गौरीविवाह-

समये शङ्करकरगलितसं प्रदानतोऽग्न्यभवात्वात्